

‘మహా జంగిల్ రాజ్’ కు ముగింపు పలుకుతాం: ప్రధాని మోదీ



- మహా జంగిల్ రాజ్ కు ముగింపు: గతంలో బహోల్లో ‘జంగిల్ రాజ్యం’ అలాగే అదుర్దాగా, అదే విధంగా 2026 ఎన్నికల్లో బెంగాల్ లోని లిలి-మహా జంగిల్ రాజ్యాలకు ప్రజలు ముగింపు పలుకుతారని మోదీ ఢిల్లీ భీమా వ్యక్తం చేశారు.
- అవినీతి మరియు బంధుప్రీతి: మమతా బెనర్జీ పాలనలో రాష్ట్రం అవినీతి, బంధుప్రీతి మరియు బుజ్జగింపు రాజకీయాలకు నిలయంగా మారిందని విమర్శించారు.
- కేంద్ర పథకాల నిలిపివేత: కేంద్ర ప్రభుత్వం అందిస్తున్న సంక్షేమ పథకాలను బెంగాల్ ప్రజలకు అందకుండా రాష్ట్ర ప్రభుత్వం అడ్డుకుంటోందని ప్రధాని ఆరోపించారు.
- జాతీయ భద్రత - చొరబాట్లు: టీఎంసీ తన రాజకీయ లబ్ధి కోసం చొరబాటుదారులకు మద్దతిస్తూ దేశ భద్రతను ప్రమాదంలో నెట్టివేస్తోందని మండిపడ్డారు. భాజపా అధికారంలోకి వస్తే సరిహద్దుల వద్ద చొరబాట్లను అడ్డుకుంటామని, అక్రమ వలసదారులను తరిమికొడతామని హామీ ఇచ్చారు.

పశ్చిమబెంగాల్ ముఖ్యమంత్రి మమతాబెనర్జీ ని ఉద్దేశించి ప్రధాని నరేంద్రమోదీ తీవ్ర విమర్శలు చేశారు. మమత పాలనలో బెంగాల్ లో అవినీతి, బంధుప్రీతి, బుజ్జగింపు రాజకీయాలు రాజ్యమేలుతున్నాయన్నారు. తమ ప్రభుత్వం అందిస్తున్న పథకాలను బెంగాల్ ప్రజలకు అందకుండా మమత ప్రభుత్వం అడ్డుకుంటోందని ప్రధాని ఆరోపించారు. వీరితో విసిగిపోయిన ప్రజలు భాజపా వైపు చూస్తున్నారన్నారు. బీహార్ లో జంగిల్ రాజ్ కు తగిన బుద్ధి చెప్పినట్లే.. 2026 ఎన్నికల్లో ‘మహా జంగిల్ రాజ్’కు ముగింపు పలుకుతామన్నారు. సింగూర్ లో నిర్వహించిన సభలో ప్రధాని మాట్లాడుతూ ఈ వ్యాఖ్యలు చేశారు. **పేజి 2లో**

ఇండిగో విమానానికి
బాంబు బెదిరింపు..

అత్యవసర ల్యాండింగ్



- ప్రమాద గంట: ఢిల్లీ నుంచి పశ్చిమ బెంగాల్ లోని బాగ్ దోగరాకు 238 మంది ప్రయాణికులతో బయల్దేరిన ఇండిగో విమానంలో ఈ ఘటన జరిగింది.
- బెదిరింపు నోట్: విమానం గాల్లో ఉన్న సమయంలో, టాయిలెట్ లోని ఒక టిప్పు పేపర్ పై బాంబు ఉన్నట్లు రాసి ఉన్న నోట్ ను సిబ్బంది గుర్తించారు.
- తక్షణ స్పందన: ఫైల్డ్స్ వెంటనే లభ్యమైంది అయిర్ ట్రాఫిక్ కంట్రోల్ (ఐఐఐ) ని సంప్రదించి అత్యవసర ల్యాండింగ్ కు అనుమతి కోరారు. **2లో**

ధర్మంతోనే భారత్
విశ్వగురువుగా
ఎదుగుతుంది:
మోహన్ భాగవత్



ధర్మంతోనే భారత్ విశ్వగురువు గా ఎదుగుతుందని రాష్ట్రీయ స్వయం సేవక్ సంఘ్ (ఆర్.ఎస్.ఎస్.) అధినేత మోహన్ భాగవత్ పిలుపునిచ్చారు. ఆధ్యాత్మిక పరిజ్ఞానం ప్రపంచానికి అవసరమని చెప్పారు. ముంబయిలో నిర్వహించిన ‘విహార్ సేవక్ ఉర్దా మిలన్’ కార్యక్రమంలో ముఖ్య అతిథిగా పాల్గొని మాట్లాడారు. “ధర్మం అనే సూత్రంపై ప్రతి విషయం ఆధారపడి ఉంది. ఇదే ప్రపంచాన్ని నడిపిస్తోంది. **పేజి 2లో**

మేడారంలో కొనసాగుతున్న తెలంగాణ మంత్రివర్గ సమావేశం

మేడారం: సమృద్ధి-సారలమ్మ మహా జాతర నేపథ్యంలో ములుగు జిల్లా మేడారంలోని హరిత హెంటల్ లో సీఎం రేవంత్ రెడ్డి అధ్యక్షతన రాష్ట్ర మంత్రివర్గం సమావేశమైంది. 22 అంశాలపై భేటీలో చర్చిస్తున్నారు. హైదరాబాద్ వెలుపల క్యాబినెట్ సమావేశం కావడం ఇదే తొలిసారి. కేబినెట్ బేటీకి ముందు.. మేడారంలో ఏర్పాటు చేసిన కమాండ్ కంట్రోల్ సెంటర్ ను సీఎం రేవంత్ రెడ్డి, డిప్యూటీ సీఎం భట్టి విక్రమార్క, మంత్రులు పరిశీలించారు. సీసీ కెమెరాల అనుసంధానం, డ్రోన్ కెమెరాలు, ఏబి టెక్నాలజీ పనితీరును పర్యవేక్షించారు. మేడారం మహా జాతర భద్రతా ఏర్పాట్ల గురించి అధికారులను అడిగి తెలుసుకున్నారు.



రోహిత్ ‘పట్టు’
తప్పుతోంది.. మూడు
వన్డేల్లోనూ ఒకేలా..



సూర్యచంద్రులు ఉన్నన్నాళ్లు
ఎన్టీఆర్ బతికే ఉంటారు:
నందమూరి బాలకృష్ణ



బ్రిటీషర్ల కంటే ఎక్కువ ప్రమాదం భాజపాతోనే..: సీఎం రేవంత్ రెడ్డి

- చారిత్రక పోరాటం: దేశ స్వాతంత్ర్యం కోసం కాంగ్రెస్, కమ్యూనిస్టులు కలిసి పోరాడారని రేవంత్ రెడ్డి గుర్తు చేశారు.
- భూసంస్కరణలు: “దున్నేవాడిదే భూమి” అని కమ్యూనిస్టులు నినాదం ఇస్తే, దానికి చట్టరూపం కల్పించింది కాంగ్రెస్ ప్రభుత్వమేనని పేర్కొన్నారు.
- సాయుధ పోరాటం: నిజాం, రజాకార్లకు వ్యతిరేకంగా జరిగిన తెలంగాణ సాయుధ రైతాంగ పోరాటంలో ప్రాణాలర్పించిన 4 వేల మంది వీరులను ఆయన స్మరించుకున్నారు. **మిగతాది 2లో**



ఈనెల 25న తిరుమలలో రథసప్తమి..

తిరిదే విస్తృత ఏర్పాట్లు



కట్టు కథలకు భయపడి లొంగిపోయే వ్యక్తిని కాదు: భట్టి విక్రమార్క

- ప్రజా సేవకే ప్రాధాన్యత: తాను రాజకీయాల్లోకి వచ్చింది ఆస్తుల సంపాదన కోసం కాదని, రాష్ట్ర ఆస్తులను కాపాడి పేదలకు పంచడమే తన లక్ష్యమని భట్టి విక్రమార్క స్పష్టం చేశారు.
- సైని బొగ్గు బ్లాక్ వివాదం: సైని బొగ్గు బ్లాక్ టెండర్ల విషయంలో ఒక పత్రికలో వచ్చిన కథనాలు పూర్తిగా “కట్టుకథలు” అని కొట్టిపారేశారు. ప్రజలను మభ్యపెట్టడానికే ఇలాంటి అడ్డగోలు రాతలు రాస్తున్నారని మండిపడ్డారు. **2లో**



భారత్ అభివృద్ధి కోసం మోదీ
చేసిందేమీ లేదు: డి.రాజా



భిమ్మ: సీపీఐ ప్రస్థానం ఎన్నో త్యాగాలతో మొదలైందని ఆ పార్టీ జాతీయ ప్రధాన కార్యదర్శి డి.రాజా అన్నారు. సీపీఐ శతాబ్ది ముగింపు ఉత్సవాలు భిమ్మంలో ఘనంగా జరిగాయి. ఈ సందర్భంగా ఏర్పాటు చేసిన భారీ బహిరంగ సభకు తెలంగాణ ముఖ్యమంత్రి రేవంత్ రెడ్డితో పాటు పలువురు మంత్రులు, సీపీఐ అగ్రనేతలు హాజరయ్యారు. తెలుగు రాష్ట్రాలతో పాటు దేశంలోని వివిధ ప్రాంతాల నుంచి తరలివచ్చిన సీపీఐ నేతలతో భిమ్మ సగర్ ఎరుపెక్సింది. **పేజి 2లో**

సంపాదకీయం

బొగ్గు కోసం... నీచ కథనం!

అసలేం జరిగింది? ఎన్నివీ జర్నలిస్టులను పోలీసులు అరెస్టు చేయడానికి కారణమేమిటి? గతంలో ఎన్నడూ లేనంతగా అఖిల భారత సర్వీసు అధికారులు సదరు చానల్‌పై చర్యలు తీసుకోవాలనేంత పట్టుదల ఎందుకు ప్రదర్శిస్తున్నారు? మంత్రి కోమటిరెడ్డిని, మహిళా ఐఎన్‌ఎస్ అధికారులను ఈ వివాదంలోకి ఎన్నివీ లాగడం వెనుక ఏం జరిగింది? ఈ వ్యవహారంలో మీడియా హద్దులు దాటిందా? ఈ మొత్తం వ్యవహారానికి సింగరేణి సంస్థకు చెందిన నైసి బొగ్గు బావి నుంచి బొగ్గు తవ్వకానికి సంబంధించిన టెండర్ కారణమా? భారత రాష్ట్ర సమితి నాయకులు విమర్శిస్తున్నట్లుగా రేవంత్‌రెడ్డి ప్రభుత్వం మీడియాను అణచివేయడానికి ప్రయత్నిస్తున్నదా? లేక మీడియానే ప్రభుత్వాన్ని లొంగదీసుకొనే ప్రయత్నం చేసిందా? ఈ వ్యవహారంపై బయట జరుగుతున్న ప్రచారమేమిటి? తెర వెనుక జరిగిందేమిటి? వ్యాపార ప్రయోజనాలకోసం మహిళా అధికారుల వ్యక్తిత్వ హననానికి పాల్పడటం సమర్థనీయమా? ఈ ప్రశ్నలకు సమాధానాలు లభించాలంటే అసలేం జరిగిందో తెలుసుకోవాలి! ఎక్కడో ఒడిశాలోని నైసి బొగ్గు భ్లాక్ కోసం టెండర్లు పిలవడమేమిటి? ఆ టెండర్ల ఖరారులో జాప్యం జరగడమేమిటి? ప్రతిగా ఎన్సీబీలో ఒక అనైతిక కథనం ప్రసారం అవడమేమిటి? ఇందులో మంత్రి కోమటిరెడ్డి వెంకటరెడ్డి పాత్ర ఏమిటి? ఉప ముఖ్యమంత్రి భట్టి విక్రమార్క రంగంలోకి ఎలా వచ్చారు? ఈ వ్యవహారం గురించి తెలిసి కూడా ముఖ్యమంత్రి రేవంత్‌రెడ్డి ఎందుకు మౌనంగా ఉండిపోవలసి వచ్చింది? అని ప్రశ్నించుకుంటే మళ్లీ నైసి బొగ్గు భ్లాక్ వ్యవహారమే మూల కారణమని స్పష్టమవుతుంది.

నైసి భ్లాక్ నుంచి బొగ్గు తవ్వు తీసే కాంట్రిక్టు భారత రాష్ట్ర సమితి అధికారంలో ఉన్నప్పుడు కూడా వివాదాస్పదమైంది. అప్పట్లో అదానీని ముందుపెట్టి ప్రతిమా శ్రీనివాస్‌కు చెందిన సంస్థకు ఈ కాంట్రిక్టు కట్టబెట్టాలని కేసీఆర్ ప్రభుత్వం యోచించింది. దీంతో అప్పట్లో ఎంపీగా ఉన్న కోమటిరెడ్డి వెంకటరెడ్డి పోరాటం చేశారు. తన సోదరుడికి చెందిన సుశీ హైటెక్ కంపెనీకి సదరు టెండర్‌లో పాల్గొనే అవకాశం ఇవ్వకపోవడంతో ఆయన ఎంపీగా రాష్ట్ర స్థాయి నుంచి ఢిల్లీ స్థాయి వరకు ఫిర్యాదులు చేశారు. దీంతో అప్పట్లో ఆ టెండరు ఖరారు చేయలేని పరిస్థితి ఏర్పడింది. ఇంతలో ఎన్నికలు రావడం, ప్రభుత్వం మారడం జరిగింది. ప్రతిమా శ్రీనివాస్‌ను దృష్టిలో పెట్టుకొని తయారు చేసిన టెండర్‌ను రద్దు చేయడం జరిగింది. ఇప్పుడు రేవంత్‌రెడ్డి ప్రభుత్వంలో మళ్లీ నైసి భ్లాక్ వ్యవహారం తెర మీదకు వచ్చింది. ఇప్పుడు ఈ టెండర్‌పై ఉప ముఖ్యమంత్రి భట్టి విక్రమార్క, ఎన్సీబీ అధిపతి నరేంద్ర చౌదరి ఆసక్తి చూపుతున్నారుని... తాము తెరమీదకు తెచ్చిన సంస్థకు టెండర్ దక్కేలా టెండర్ నిబంధనలు రూపొందించారని అధికారులు చెబుతున్నారు. టెండర్‌లో పాల్గొనే సంస్థలు సదరు బొగ్గు భ్లాక్‌ను సందర్శించాలన్న వింత నిబంధనను విధించారు. బొగ్గు భ్లాక్‌ను ఎవరైనా సందర్శించవచ్చు కదా? అదేమి నిబంధన? క్షత్ర స్థాయి పరిస్థితులు, ఓవర్ బర్డెన్ ఎంత అనేది నిర్ణయించుకోకుండా ఏ కంపెనీ అయినా రేలే ఎలా కోట్ చేస్తుంది? అయినా, ఫీల్డ్ విజిట్ చేసి ఉండాలన్న నిబంధన విధించడం హాస్యాస్పదం కాదా? అన్నదీయాలకు మాత్రమే టెండర్‌లో పాల్గొనే అవకాశం కల్పించడానికే ఇటువంటి సిల్లీ నిబంధన విధించారని చిన్న పిల్లల్ని అడిగినా చెబుతారు.

దీంతో మేఘా ఇంజనీరింగ్ కంపెనీని రంగంలోకి దించారు. మైనింగ్‌లో అనుభవం లేని మేఘా ఇంజనీరింగ్ కోసమే ఫీల్డ్ విజిట్ అనే నిబంధనను పెట్టారని అధికారులు చెబుతున్నారు. ఎన్సీబీ యజమాని చౌదరి అల్లుడికి చెందిన వెస్నర్ కంపెనీకి కూడా అర్హత లేనందున మేఘా, వెస్నర్‌లను కలిపి జాయింట్ వేంచర్ీగా ఏర్పాటుచేశారు. ఈ దశలో మంత్రి కోమటిరెడ్డి వెంకటరెడ్డి రంగప్రవేశం చేశారు. తన సోదరుడికి చెందిన సుశీ హైటెక్ కంపెనీకి ఫీల్డ్ విజిట్ సర్టిఫికేట్ జారీ చేయవలసిందేనని ఆయన పట్టుబట్టారు. సుశీ హైటెక్ కంపెనీకి సర్టిఫికేట్ జారీ అయితే పోటీ ఏర్పడుతుంది. తమ స్పెస్ అమలు కాదని భావించి ఒక అనైతిక కథనం వండి వార్చారు. మంత్రి కోమటిరెడ్డి వెంకటరెడ్డి సోదరుడి కంపెనీని పోటీ నుంచి తప్పించడానికి చేసిన ఈ ప్రయత్నాలు ఫలించలేదు. కేసీఆర్ ప్రభుత్వం ఉన్నప్పుడు ఇదే బొగ్గు భ్లాక్ కోసం ప్రధాన మంత్రిని సైతం కలిసి టెండర్లు రద్దు చేయించిన అనుభవం ఉన్న వెంకటరెడ్డి ఇప్పుడు కూడా సదరు బొగ్గు భ్లాక్ కోసం పట్టుబడుతున్నారు. దీంతో వివాదం రేవంత్‌రెడ్డి వద్దకు చేరింది. ఇదంతా కొంప ముంచే వ్యవహారంలా ఉందని భావించిన ముఖ్యమంత్రి సదరు టెండరును ఖరారు చేయకుండా వాయిదా వేయించారు. ఆ వెంటనే నల్లగొండ జిల్లాకు చెందిన ఒక మంత్రి రాసలేలలు అని ఎన్సీబీలో కథనం ప్రసారమైంది. దీంతో మంటలు అంటుకున్నాయి.

రాజకీయం--వ్యాపారం-- జర్నలిజం అన్నీ కలగావులగం అయ్యాయి. వ్యవహారం ఇంత దూరం రావడానికి కూడా ఈ నిబంధనే కారణం. క్షత్ర స్థాయి సందర్భం ఏ కంపెనీ అయినా చేయవచ్చు కదా? ఇంత సింపుల్ నిబంధన పెట్టారేమిటి? అనే సందేహం ఎవరికైనా కలుగుతుంది. అయితే ఇందులోనే తిరకాసు అంతా ఉంది. కావలసిన కంపెనీ వారికి మాత్రమే ఫీల్డ్ విజిట్ సర్టిఫికేట్‌ను అధికారులు జారీ చేస్తారు. తన్నదీయ కంపెనీలకు సర్టిఫికేట్ జారీ చేయరు. ఈ లొసుగును అడ్డుపెట్టుకొని కావాల్సిన కంపెనీకి నైసి కోల్ భ్లాక్‌ను కేటాయించడానికి స్పెస్ సిద్ధమైంది. అనుకున్నవన్నీ అనుకున్నట్లు జరగవు కదా! ఈ దశలో మంత్రి కోమటిరెడ్డి వెంకటరెడ్డి సోదరుడైన అనీల్‌రెడ్డికి చెందిన సుశీ హైటెక్ కంపెనీ రంగంలోకి దిగింది. మైనింగ్ తవ్వకాల్లో ఈ కంపెనీకి అనుభవం ఉంది. పలు రాష్ట్రాలలో బొగ్గు తవ్వకాలు జరుపుతోంది. తెలంగాణ రాష్ట్రంలో ఈ ఒక్క కంపెనీకే టెండర్‌లో పాల్గొనే అర్హతలు ఉన్నాయి. అయితే, ఫీల్డ్ విజిట్ సర్టిఫికేట్ జారీ చేయడంలో అధికారులు తాత్కారం చేయడంతో సింగరేణి సీఎండ్ కృష్ణభూస్మిర్ కు ఆ కంపెనీ ఒక విజ్ఞాపన పత్రం అందజేసింది. దీంతో సుశీ హైటెక్ కంపెనీకి కూడా ఫీల్డ్ విజిట్ సర్టిఫికేట్ జారీ చేయవలసిందిగా సదరు పత్రంపై సింగరేణి సీఎండ్ ఎండార్స్ చేశారు. సీఎండ్ ఆదేశాలు అమలైతే టెండర్లలో పోటీ ఏర్పడుతుంది. తాము అనుకున్న కంపెనీకి టెండర్ దక్కకపోవచ్చు అన్న ఉద్దేశంతో ఎన్సీబీని రంగంలోకి దించారు. ఈ వ్యవహారంలో ఎన్సీబీ ఎందుకు తలదూర్చిందన్న సందేహం కలగడం సహజం. ఈ టెండర్ ద్వారా ఆర్థిక ప్రయోజనాలు పొందాలంటే పేరొందిన ఏదో ఒక కంపెనీ కావాలి. ఉప ముఖ్యమంత్రి భట్టి విక్రమార్క కుటుంబ సభ్యులకు మైనింగ్‌లో అనుభవం లేదు. ఎన్సీబీ అధిపతి నరేంద్ర చౌదరి అల్లుడికి కూడా అనుభవం లేదు.

సూర్యచంద్రులు ఉన్నన్నాళ్లూ ఎస్టీఆర్ బతికే

ఉంటారు: నందమూరి బాలకృష్ణ

మొదటి పేజీ తరువాయి

హైదరాబాద్: సినీ, రాజకీయ రంగాల్లో ఎస్టీఆర్ తనదైన ముద్ర వేశారని ఆయన కుమారుడు, ఎమ్మెల్యే సందమూరి బాలకృష్ణ అన్నారు. ఎస్టీఆర్ వర్తంతి సందర్భంగా హైదరాబాద్‌లోని ఘాట్ వద్ద కుటుంబసభ్యులతో కలిసి ఆయన నివాళులర్పించారు. ఏపీ సీఎం చంద్రబాబు సతిమణి నారా భువనేశ్వరి, సందమూరి రామకృష్ణ, సందమూరి సుహాసినీ తదితరులు ఎస్టీఆర్‌కు నివాళులర్పించి అంజలి ఘటించారు. ఈ సందర్భంగా మీడియాతో బాలకృష్ణ మాట్లాడారు. ఎస్టీఆర్ సినీ, రాజకీయ ప్రస్థానాన్ని ఈ సందర్భంగా గుర్తుచేసుకున్నారు. “మహానుభావులు కావాలంటే ఎంతో శ్రమ, ధీక్ష అవసరం.. అవి ఎస్టీఆర్‌లో ఉండేవి. సూర్యచంద్రులు ఉన్నన్నాళ్లూ ఆయన బతికే ఉంటారు. సినీమాల్లో ఎవరూ చేయని పాత్రలు ఎస్టీఆర్ చేశారు. ప్రతిపాత్రలోనూ పరకాయ ప్రవేశంతో నటనలో ఎన్నో ప్రయోగాలు చేశారు. తెదేపాను స్థాపించి సంఘనం సృష్టించారు. కొంతమందికే పరిమితమైన రాజకీయ రంగాన్ని అందరికీ చేర్చారు. బిరుదు, బలహీనవర్గాలకు చేయూత అందించారు. నేను తెలుగువాడినని ప్రతి ఒక్కరూ గర్వించేలా చేశారు. పేదల ఆకలి బాధ తెలిసిన నాయకుడు ఆయన. అప్పట్లో ఎస్టీఆర్ తీసుకొచ్చిన పథకాలు.. ఇప్పుడు దేశవ్యాప్తంగా అమలవుతున్నాయి. ప్రజల వద్దకు పాలనను చేరువ చేశారు. తెలుగు గంగ, గాలేరు నగరిలాంటి ప్రాజెక్టులు తీసుకొచ్చారు. ఆయన స్ఫూర్తిని తెదేపా కొనసాగిస్తోంది”అని బాలకృష్ణ అన్నారు. సందమూరి రామకృష్ణ మాట్లాడుతూ తెలుగువారి గుండెవచ్చుడు, కళామతల్లి మద్దుబిడ్డ ఎస్టీఆర్ అని కొనియాడారు. సినీ, రాజకీయ రంగాల్లో ఆయన ఎన్నో సేవలు అందించారన్నారు. తెలుగుజాతి ఔన్నత్యాన్ని ప్రపంచానికి చాటారని చెప్పారు.

ఈనెల 25న తిరుమలలో రథసప్తమి..

మొదటి పేజీ తరువాయి

తిరుమల: సూర్య జయంతి సందర్భంగా ఈనెల 25న తిరుమఅబల్లీశ్రీలలో రథసప్తమి వేడుకలు నిర్వహించనున్నట్లు తితిదే ఓ ప్రకటనలో తెలిపింది. రథసప్తమి రోజు.. ఏడు వాహనాలపై స్వామివారు ఆలయ మాడ వీధుల్లో విహరించి భక్తులకు దర్శనమిస్తారు. పవిత్రమైన మాఘ మాసంలో శుక్ల పక్ష సప్తమి తిథిని రథసప్తమి లేదా మాఘ సప్తమి అని పిలుస్తారు. ఆ పవిత్రమైన రోజున సూర్యదేవుడు జన్మించాడని, ప్రపంచం మొత్తానికి వెలుగు ప్రసాదించాడని వేదాల ద్వారా తెలుస్తోంది. రథసప్తమి పర్వదినాన్ని పురస్కరించుకొని భారీ సంగ్ఖ్యలో తిరుమలకు వచ్చే భక్తుల కోసం తితిదే విస్తృత ఏర్పాట్లు చేస్తోంది. ఈ నేపథ్యంలో ఆయనలో నిర్వహించే కల్యాణోత్సవం, ఊంజల్ సేవ, ఆర్జిత బ్రహ్మోత్సవం, సహస్ర దీపాలంకార సేవలను తితిదే రద్దు చేసింది. సుప్రభాతం, తోమాల, అర్చన ఏకాంతంగా నిర్వహిస్తారు.

వాహాన సేవల వివరాలు

ఉదయం 5.30 నుంచి 8 గంటల వరకు(సూర్యోదయం ఉదయం 6.45 గంటలకు) -- సూర్యప్రభ వాహనం
ఉదయం 9 నుంచి 10 గంటల వరకు -- చిన్నశేష వాహనం
ఉదయం 11 నుంచి మధ్యాహ్నం 12 గంటల వరకు -- గరుడ వాహనం
మధ్యాహ్నం 1 నుంచి 2 గంటల వరకు -- హనుమంత వాహనం
మధ్యాహ్నం 2 నుంచి 3 గంటల వరకు -- చక్రస్నానం
సాయంత్రం 4 నుంచి 5 గంటల వరకు -- కల్పవృక్ష వాహనం
సాయంత్రం 6 నుంచి 7 గంటల వరకు -- సర్వభూపాల వాహనం
రాత్రి 8 నుంచి 9 గంటల వరకు -- చంద్రప్రభ వాహనం

రోహిత్ ‘పట్టు’ తప్పుతొంది.. మూడు వన్డేల్లోనూ ఒకేలా..

మొదటి పేజీ తరువాయి

టీమ్ ఇండియాలో రోహిత్ శర్మ కు హిట్‌మ్యాన్ అనే పేరు ఉంది. తను అనుకుంటే ఎలాంటి బంతినైనా బౌండరీకి తరలించేంత సత్తా ఉంది. అదంతా తన బలంతోపాటు టైమింగ్‌తో చేస్తూ వచ్చాడు. అందుకే బౌలర్ ఎంత మంచి బంతి వేసినా బౌండరీకి దారిచూపించాడు. కానీ న్యూజిలాండ్ సీరీస్‌లో ఒకే తప్పు మళ్లీ మళ్లీ మూడు సార్లు చేశాడు. దీంతో రోహిత్ ‘పట్టు’ అందుకు తప్పుతోంది అనే చర్చ మొదలైంది.

న్యూజిలాండ్‌తో సీరీస్‌కి ముందు రోహిత్ శర్మ మంచి ఫామిలోనే ఉన్నాడు. దక్షణాఫ్రికాతో మూడు మ్యాచుల్లో పరుగులు 75, 14, 57 పరుగులు చేశాడు. అంతకుముందు ఆస్ట్రేలియాపై సెంచరీ (1218), అర్ధ సెంచరీ (73) ఉన్నాయి. అందుకే కివీస్ సీరీస్‌లో హిట్ మ్యాన్ షో చూద్దామని ఫ్యాన్స్ ఫీక్స్ అయిపోయారు. కానీ సీరీస్ ముగిసే సమయానికి ‘ఏమైంది రోహిత్‌కి.. ఎందుకిలా ఔటవుతున్నాడు?’ అని ఆశ్చర్యపోయే పరిస్థితి నెలకొంది.

కివీస్ సీరీస్ లో రోహిత్ స్కోర్లు చూస్తే మూడు మ్యాచుల్లో పరుసగా 26, 24, 11. ఈ మ్యాచుల్లో రోహిత్ షాట్ సెలక్షన్ బాగానే ఉన్నా.. బ్యాటు పట్టు తప్పుతోంది. మూడు మ్యాచుల్లో బంతి వేసే బౌలర్లు, పట్టే ఫీల్డర్ మారొచ్చు కానీ, ఒకేలా ఔటయ్యాడు. ప్రతిసారి షాట్ కొట్టబచ్చుడు చేతిలో బ్యాటు తిరిగిపోయింది. దాంతో పట్టు తప్పి.. టైమింగ్ కుదరక క్యాచ్ ఇచ్చి పెవిలియన్ చేరారు. దీంతో జట్టులో స్థానంపై మరోసారి చెణుకులు మొదలయ్యాయి.

అయితే, ఇలాంటి ఇబ్బందికర పరిస్థితుల్ని అర్థం చేసుకొని తనను తాను మర్చుకోవడంలో హిట్‌మ్యాన్ ఎప్పుడూ ముందుంటాడు. తన ‘పట్టు’ను తిరిగి సాధించి తనేంటో నిరూపిస్తాడు. కాకపోతే వన్డేల్లో రోహిత్‌ని తిరిగి చూడాలంటే మరో ఆరు నెలలకుపైనే ఆగాలి. జులై 14 నుంచి ఇంగ్లాండ్ సీరీస్ మొదలవుతుంది. అప్పుడు టీమ్‌లోకి తీసుకుంటే తిరిగి ఇండియన్ జెర్నీ వేసుకుంటాడు.

ఇండిగో విమానానికి బాంబు బెదిరింపు..

మొదటి పేజీ తరువాయి

లఖ్‌నోహ్: ఢిల్లీ నుంచి బెంగాల్‌లోని బాగ్‌డోగరా బయల్దేరిన ఇండిగో విమానానికి బాంబు బెదిరింపు రావడం కలకలం సృష్టించింది. దీంతో వెంటనే విమానాన్ని లఖ్‌నోహ్‌లో అత్యవసర ల్యాండ్‌ింగ్ చేశారు. అధికారులు తెలిపిన వివరాల ప్రకారం.. ఆదివారం ఉదయం 238 నుండి ప్రయాణీకులతో ఎయిరిండియా విమానం ఢిల్లీ నుంచి బాగ్‌డోగరాకు బయల్దేరింది. విమానం గాల్లో ఉన్న సమయంలో టాయులెట్‌లోని ఓ టీవ్యూ పేవర్‌పై విమానంలో బాంబు పెట్టిపట్టు రాసి ఉన్న బెదిరింపు నోట్‌ని సిబ్బంది గుర్తించారు. వెంటనే అప్రమత్తమైన ఫైలెట్లు లఖ్‌నోహ్ ఎయిర్ ట్రాఫిక్ కంట్రోల్‌కి సమాచారం అందించి అత్యవసర ల్యాండ్‌ింగ్ కోసం ఆహ్వానించారు. దీంతో లఖ్‌నోహ్ విమానాశ్రయ అధికారులు ఫైర్ బెండర్లు, అంబులెన్స్‌లను సిద్ధంగా ఉంచారు. విమానం ల్యాండ్ అయిన వెంటనే ప్రయాణీకులను సురక్షితంగా కిందకు దించేశారు. అనంతరం విమానంలో క్షణంగా తనిఖీలు చేశారు. విమానాన్ని టెర్రినల్ ప్రాంతంలో ఉంచినట్లుగా అధికారులు తెలిపారు. ప్రయాణీకులు తమ గమ్యస్థానాలను చేరడానికి ప్రత్యామ్నాయ ఏర్పాట్లు చేసినట్లు పేర్కొన్నారు.

ధర్మంతోనే భారత్ విశ్వగురువుగా

ఎదుగుతుంది: మోహన్ భాగవత్

మొదటి పేజీ తరువాయి

ధర్మంతోనే భారత్ విశ్వగురువు గా ఎదుగుతుందని రాష్ట్రీయ స్వయం సేవక్ సంఘ్ (ఆర్‌ఎస్‌ఎస్) అధినేత మోహన్ భాగవత్ పిలుపునిచ్చారు. ఆధ్యాత్మిక పరిజ్ఞానం ప్రపంచానికి అవసరమని చెప్పారు. ముంబయిలో నిర్వహించిన ‘విహార్ సేవక్ ఉత్సా మిలన్’ కార్యక్రమంలో ముఖ్య అతిథిగా పాల్గొని మాట్లాడారు.

“ధర్మం అనే సూత్రంపై ప్రతి విషయం ఆధారపడి ఉంది. ఇదే ప్రపంచాన్ని నడిపిస్తోంది. ఈ ఆధ్యాత్మిక వారసత్వాన్ని పూర్వీకుల నుంచి భారత్ పొందింది. మతాన్ని అవరించి నత్యానికి కట్టుబడి ఉండే సాధువుల సూచనలను దేశం పాటిస్తోంది. దేశం విశ్వగురువుగా ఎదగాలంటే ధర్మమే ఆసలైన మార్గం. ఇలాంటి ఆధ్యాత్మిక పరిజ్ఞానం ప్రపంచానికి అవసరం” అని మోహన్ భాగవత్ వ్యాఖ్యానించారు.

“ధర్మం అనే వాహనంలో ప్రయాణిస్తే ప్రమాదాలు ఎప్పుడీకీ జరగవు. ప్రధాని నరేంద్ర మోడితో పాటు, మనందర్ని అదే చోదక శక్తి నడిపిస్తోంది. దేశాలు లౌకికంగా ఉండవచ్చు కానీ.. ఏ జీవి కూడా ధర్మానికి అతీతంగా మనుగడ సాగించలేదు” అని మోహన్ భాగవత్ వ్యాఖ్యానించారు.

‘మహా జంగిల్ రాజ్’

కు ముగింపు పలుకుతాం: ప్రధాని మోదీ

మొదటి పేజీ తరువాయి

శృణుమూల్ కాంగ్రెస్ రాజకీయ ప్రయోజనాల కోసం చొరబాటుదారులకు మద్దతిస్తూ.. దేశ భద్రతను ప్రమాదంలోకి నెట్టేస్తోందన్నారు. బెంగాల్ సరిహద్దులను కాపాడుకోవాలంటే సొంత ప్రయోజనాల కోసం కాకుండా దేశాభివృద్ధి కోసం పని చేసే ప్రభుత్వం కావాలన్నారు. బెంగాల్‌లో తాము ప్రభుత్వాన్ని ఏర్పాటు చేసిన వెంటనే సరిహద్దుల వద్ద చొరబాట్లను ఆపుతామని.. అక్రమ వలసదారులను బెంగాల్ నుంచి తరిమికొడతామని హామీ ఇచ్చారు.

డబుల్ ఇంజినీ ప్రభుత్వంతోనే మహిళలకు భద్రత బెంగాల్‌లోని బహిరంగ ప్రదేశాలు, విద్యాసంస్థల్లో మహిళలపై లైంగిక వేధింపుల ఘటనలు తరచుగా వెలుగులోకి వస్తున్నాయని ప్రధాని మోదీ అన్నారు. ఇటువంటి ఘటనలు పునరావృతం కాకుండా ఉండాలంటే రాష్ట్రంలో మహిళలకు, చిన్నారులకు భద్రత అవసరమని పేర్కొన్నారు. డబుల్ ఇంజినీ ప్రభుత్వం మాత్రమే ప్రజలకు రక్షణ, న్యాయం అందిస్తుందని అన్నారు.

కట్టు కథలకు భయపడి లొంగిపోయే

వ్యక్తిని కాదు: భట్టి విక్రమార్క

మొదటి పేజీ తరువాయి

హైదరాబాద్: తెలంగాణ ప్రభుత్వ ఆస్తులు, అత్యును కాపాడటమే తన లక్ష్యమని డిప్యూటీ సీఎం భట్టి విక్రమార్క (మీశ్రీశ్రీబ దివ్య్జ్ఞ్ఞ అఎఎిటీఘ్ఘుతీఘ్ఘ) అన్నారు. ఆస్తుల సంపాదన కోసమో.. వ్యాపారాన్ని విస్తరించుకునేందుకో రాజకీయాల్లోకి రాలేదని చెప్పారు. నైసి బొగ్గు భ్లాక్ టెండర్ల విషయంలో ఓ పత్రికలో అడ్డగోలు రాతలు రాశారన్నారు. ప్రజాభవన్‌లో నిర్వహించిన మీడియా సమావేశంలో ఆయన మాట్లాడారు.“రాష్ట్ర ఆస్తులు, వనరులను సరక్షించి పేదలకు సమానంగా పంచడమే నా లక్ష్యం. సింగరేణి సంస్థ.. నైసి బొగ్గు భ్లాక్ టెండర్లను పిలిచింది. దీనిపై కట్టుకథ, పిట్టకథలు అల్లి ప్రజలను మభ్యపెట్టేలా కథనం రాశారు. కేంద్ర ప్రభుత్వ నిబంధనల ప్రకారమే టెండర్లు పిలవాలని సింగరేణి సంస్థకు సూచించాం. నేను వైఎస్ రాజశేఖరరెడ్డికి నన్నిహితుడిని కాబట్టి.. ఆయనపై ఉన్న కోపం నామీద చూపిస్తున్నారు. ఆ పత్రికలో వచ్చిన కథనం వెనుక రాజకీయ ఉద్దేశం ఏమిటో తెలిశాక పూర్తి వివరాలు వెల్లడిస్తా. గడ్డలు, దోపిడీదారులు, వ్యవస్థీకృత నేరగాళ్ల నుంచి తెలంగాణ ఆస్తులను కాపాడతాను.ఒకరి వ్యక్తిత్వాన్ని హననం చేసే కథనాలు రాసే అధికారం ఎవరికీ లేదు. నాయకుల మద్ద్య విధేదాలు సృష్టించేందుకు కట్టుకథలు రాశారు. దీనికి భయపడి లొంగిపోయే వ్యక్తిని కాదు. సింగరేణి ప్రజల ఆస్తి.. బొగ్గుగనులు ప్రజల ఆత్మగౌరవం. పదవుల కోసం కాదు.. ప్రజాసేవ కోసమే రాజకీయాల్లోకి వచ్చాను. టెండర్లను పిలిచింది సింగరేణి సంస్థ్.. మంత్రి కాదు. క్షిప్ర ప్రాంతాల్లో గనులున్నందున ఫీల్డ్ విజిట్ నిబంధన తప్పనిసరి. ఇలాంటి నిబంధనలు కేంద్ర ప్రభుత్వ సంస్థల్లోనూ ఉన్నాయి. ఓ ఛానల్ కథనంలో నా పేరును అవసరంగా తీసుకువచ్చారు. మీడియా సంస్థల మద్ద్య ఉన్న విషయాల్లోకి ప్రజాప్రతినిధులను లాగొద్దు. వ్యక్తిగత వ్యవహారాల జోలికి దిక్కడం తగదు” అని భట్టి విక్రమార్క అన్నారు.

భారత్ అభివృద్ధి కోసం మోదీ చేసిందేమీ లేదు: డి.రాజు

మొదటి పేజీ తరువాయి

డి.రాజా మాట్లాడుతూ.. “1925 డిసెంబరు 26న కాన్పూర్‌లో సీపీఐ ఆవిర్భవించింది. ఇండియాకు సంపూర్ణ స్వరాజ్యం కావాలని ఆరంభంలోనే సీపీఐ చెప్పింది. 1885లోనే కాంగ్రెస్ పార్టీ ఏర్పడింది. ఆ పార్టీ ఏర్పడి 140 ఏళ్లు గడిచాయి. స్వాతంత్ర్య పోరాటంలో కాంగ్రెస్, సీపీఐ కీలకపాత్ర పోషించాయి. స్వాతంత్ర్య సాధన కోసం సీపీఐ శ్రేణులు పోరాటం చేశాయి. ఆర్ఎస్ఎస్ పాత్ర ఏమీ లేదు. అప్పటి బ్రిటీష్ పాలకులతో ఆర్ఎస్ఎస్ చేతులు కలిపింది.పాలనాలో మారణమోహం జరుగుతోంది. వేల మంది అమాయకులను ఊచకోత కోస్తున్నారు. ఇజ్రాయెల్, అమెరికా కలిసి పాలస్తీనాలో దారుణాలు చేస్తున్నాయి. అమెరికా అధ్యక్షుడు ట్రంప్ మరో హిట్లర్‌లా మారారు. నియంతలా మారి.. అన్ని దేశాలను బెదిరిస్తున్నారు. ప్రధాని మోదీ అమెరికా ముందు తలవంచారు. భారత్ అభివృద్ధి కోసం మోదీ చేసిందేమీ లేదు” అని డి.రాజా అన్నారు.

ఆంధ్రప్రదేశ్ ఆర్టిబు చీఫ్

కమిషనర్‌గా వజ్రా శ్రీనివాసరావు

మొదటి పేజీ తరువాయి

అమరావతి: ఏపీ సమాచార కమిషన్‌కు చీఫ్ కమిషనర్ సహా నలుగురు కమిషనర్లను నియమిస్తూ రాష్ట్ర ప్రభుత్వ ప్రధాన కార్యదర్శి విజయానంద్ ఉత్తర్వులు జారీ చేశారు. చీఫ్ కమిషనర్‌గా వజ్రా శ్రీనివాసరావు నియమితులయ్యారు. కమిషనర్లుగా వి.శరత్చంద్ర కల్యాణ చక్రవర్తి, గాజుల ఆదెస్విరి ఒంటేరు రవిబాబు, పరవాడ సింహాచలం నాయుడును ప్రభుత్వం నియమించింది. మూడేళ్ల సర్వీస్ లేదా 65 ఏళ్లు వచ్చే వరకు ఆర్టీఐ కమిషనర్లుగా పదవిలో కొనసాగుతారని ప్రభుత్వం ఉత్తర్వుల్లో పేర్కొంది.

బ్రిటీషర్ల కంటే ఎక్కువ ప్రమాదం భాజపాతోనే..: సీఎం రేవంత్‌రెడ్డి

మొదటి పేజీ తరువాయి

ఖమ్మం: కమ్యూనిస్టు మిత్రులను స్ఫూర్తిగా తీసుకొని గత అనెంట్లీ ఎన్నికల్లో పోరాడి.. పాశవికంగా వ్యవహరించిన ప్రభుత్వాలను పదగొట్టామని తెలంగాణ ముఖ్యమంత్రి రేవంత్‌రెడ్డి అన్నారు. దేశాన్ని పట్టి పీడిస్తున్న పాశవిక శక్తులను ఓడించడానికి ప్రతిజ్ఞ చేయాల్సిన అవసరముందన్నారు. సీపీఐ శతాబ్ది ముగింపు ఉత్సవాలు ఖమ్మంలో ఘనంగా జరిగాయి. ఈ సందర్భంగా ఖమ్మంలోని ఎన్‌ఆర్‌బీజీఎన్‌ఆర్ కళాశాల మైదానంలో ఏర్పాటు చేసిన భారీ బహిరంగ సభకు రేవంత్‌రెడ్డితో పాటు పలువురు మంత్రులు, సీపీఐ అగ్రనేతలు హాజరయ్యారు. తెలుగు రాష్ట్రాలతో పాటు దేశంలోని వివిధ ప్రాంతాల నుంచి తరలివచ్చిన సీపీఐ శ్రేణులతో ఖమ్మం నగరం ఎరుపెక్కింది. ఈ సందర్భంగా రేవంత్‌రెడ్డి మాట్లాడుతూ.. “కాంగ్రెస్, కమ్యూనిస్టు సోదరులు కొట్లాడితేనే దేశానికి స్వాతంత్ర్యం వచ్చింది. దున్నివాడిదే భూమి అని కమ్యూనిస్టు పార్టీ నినాదం ఇస్తే.. దానికి చట్టరూపం కల్పించింది కాంగ్రెస్ సర్కారు. జాతీయ గ్రామీణ ఉపాధి హామీ చట్టాన్ని కాంగ్రెస్ పార్టీ తీసుకొచ్చింది. రజాకార్లకు, నిజాంకు వ్యతిరేకంగా కమ్యూనిస్టులు పోరాడారు. ఆనాడు జరిగిన సాయుధ ైతాంగ పోరాటంలో 4 వేల మంది వీరులు అమరులయ్యారు. మతతత్వ శక్తులకు వ్యతిరేకంగా ఎర్రజెండా తలెత్తి నిలబడుతుంది. కమ్యూనిస్టుల కంచుకోట ఖమ్మంలో ఈ సభ జరగడం హర్షణీయం.

బ్రిటీషర్ల కంటే ఎక్కువ ప్రమాదం భాజపాతోనే. భాజపా అంటే బ్రిటీష్ జనతా పార్టీ. విభజించు, పాలించు, పేదవాళ్లను అణగదొక్కాలని బ్రిటీషర్ల నుంచి వచ్చిన ఆలోచనతోనే... ఇవాళ మనల్ని అణచివేయాలని చూస్తోంది. ఆనాడు కమ్యూనిస్టులు, కాంగ్రెస్ పార్టీ కలిసి జాతీయ గ్రామిణ ఉపాధి హామీ పథకాన్ని తీసుకొన్నే.. ఇవాళ ఆ పథకాన్ని రద్దు చేశారు. నరేంద్ర మోదీ కార్పొరేట్ కంపెనీల చేతిలో కీలుబొమ్మగా మారి ఉపాధి హామీ చట్టానికి తూట్లు పొడిచి..



ఘనంగా దమ్మపేటరా అన్న ఎస్టిఆర్ 30వ వర్ధంతి,



తెలుగుదేశం పార్టీ వ్యవస్థాపక అధ్యక్షులు, ఉమ్మడి ఆంధ్రప్రదేశ్ రాష్ట్ర మాజీ ముఖ్యమంత్రి వర్యులు అన్న స్వర్ణీయ నందమూరి తారక రామారావు, 30వ వర్ధంతిని పురస్కరించుకొని, దమ్మపేట మండల తెలుగుదేశం పార్టీ ఆధ్వర్యంలో ఆదివారం ఉ 8 30 గం.లకు బాలాజీ

థియేటర్ సెంటర్, అన్న విగ్రహం వద్ద పూలమాల వేసి నివాళులు అర్పించి. మిఠాయిలు, వంచినారు. ఈ కార్యక్రమంలో తెలుగుదేశం పార్టీ అధ్యక్షుడు ఎండి వలీపాషా, సొసైటీ మాజీ వైస్ చైర్మన్ కట్టం ఎర్రప్ప, మాజీ ఉప సర్పంచ్ దారా యుగంధర్, నాయుడు వీరస్వామి, నాయుడు బాబురావు నాయుడు సుబ్బారావు, బంధం

శ్రీవాసరావు, బోగి సత్యం, కణితి లక్ష్మణరావు, వార్డు సభ్యులు రూపా రాంబాబు, పసుమర్తి రామభద్ర, ఉయ్యాల లక్ష్మీనారాయణ, భుక్త్య రాజు, శోభుల వెంకటేశ్వరరావు, షేక్ మాలాలి, దయాకర్, సజ్జా రాంబాబు, చెర్ర ధర్మారావు, పానుగంటి మణికంఠ, డొక్కా ప్రకాష్, పొదిలి కృష్ణరూపా నాగ రాజు నాయకులు, కార్యకర్తలు, నందమూరి



అభిమానులు, పాల్గొన్నారు. పట్నూరి గూడెంలో ఘనంగా ఎస్టిఆర్ వర్ధంతి పట్నూరిగూడెం సెంటర్లో ఎస్టిఆర్ విగ్రహానికి పూలమాలలు వేసి నివాళు లర్పించిన, మాజీ సొసైటీ చైర్మన్ కట్టం ఎర్రప్ప, మాజీ వైస్ ఎంపీపీ సున్నం బుల్లయ్య, తదితరులు.

గుర్తు తెలియని వ్యక్తి మృతదేహం గుర్తింపు

- ప్రభుత్వ ఆసుపత్రి ఆవరణలో మృతి

నాగర్ కర్నూల్ జిల్లా అచ్చంపేట పట్టణంలోని ప్రభుత్వ ఆసుపత్రి పరిసరాల్లో గుర్తు తెలియని వ్యక్తి మృతదేహం కనిపించింది అని అచ్చంపేట ఎస్సై సదాం ముస్సేన్ తెలిపారు. వివరాల్లోకి వెళ్తే నిన్న రాత్రి ప్రభుత్వ ఆసుపత్రి ఆవరణలో పడుకొని ఉన్న వ్యక్తిని ఈ రోజు ఉదయం సమయంలో స్థానికులు గమనించగా మృతి చెంది ఉన్నట్లు స్థానిక పోలీసులకు సమాచారం ఇవ్వగా పోలీసులు ఘటనా స్థలానికి చేరుకుని మృతదేహాన్ని అచ్చంపేట ప్రభుత్వ ఆసుపత్రి మార్చురికి తరలించారు. చనిపోయిన వ్యక్తి వివరాలు తెలిసిన వ్యక్తులు పోలీస్ స్టేషన్ లో సంప్రదించాలని పేటూ న్యూస్ లో పోస్ట్ చేయగా దానిని చూసిన స్థానికులు, ఆయన లింగంబం నివాసి శ్రీశైలంగా గుర్తించి పోలీసులకు సమాచారం అందించారు. మృతదేహం ఎవరిదో తెలియక సందిగ్ధంలో ఉన్న తరుణంలో కథనంతో ఆచూకీ కనుగొనేలా చేసినా పేటూ న్యూస్ పై సర్వత్రా ప్రశంసలు కురిపించారు



చేపలు, చికెన్, మాంసం దుకాణాలపై విస్తృత తనిఖీలు



- 12 కేసులు సమోదు తూనికలు కొలతలు శాఖ అధికారి మనోహర్

భద్రాద్రి కొత్తగూడెం జిల్లా పరిధిలో వినియోగదారుల హక్కుల పరిరక్షణలో భాగంగా, ఆదివారం తూనికలు కొలతలు శాఖ ఆధ్వర్యంలో కొత్తగూడెం సంత ప్రాంతం, కొత్తగూడెం పట్టణం అన్నపూర్ణెద్దిపల్లి మండలంలోని చేపలు, చికెన్, మాంసం విక్రయ దుకాణాలపై



విస్తృత స్థాయి తనిఖీలు నిర్వహించడమొందని తూనికలు కొలతలు శాఖ అధికారి కే. మనోహర్ తెలిపారు. ఈ తనిఖీలలో తూనికలు కొలతల చట్టం, సంబంధిత నిబంధనలను ఉల్లంఘిస్తూ ధృవీకరణ లేని తూకపు యంత్రాలు వినియో గించడం, సరైన ముద్రలు లేకుండా తూకాలు నిర్వహించడం, కొలతల్లో తేడాలు చూపించడం వంటి అక్రమాలు గుర్తించబడినట్లు తెలిపారు. ఈ ఉల్లంఘనలపై మొత్తం 12 కేసులు



సమోదు చేయడం జరిగిందన్నారు. తూనికలు కొలతల చట్టాన్ని ఉల్లంఘించిన వ్యాపారులపై చట్ట ప్రకారం కఠిన చర్యలు తీసుకోబడ తాయని ఆయన స్పష్టం చేశారు. వినియోగదారులను మోసగించే చర్యలను ఎట్టి పరిస్థితుల్లోనూ ఉపేక్షించబోమని హెచ్చరించారు. అన్ని వ్యాపారులు తప్పనిసరిగా ప్రభుత్వ ధృవీకరణ పొందిన తూకపు యంత్రాలనే వినియోగించాలని, నిర్ణీత పునఃధృవీకరణ

చేయించుకోవాలని సూచించారు. వినియోగదారులు కూడా తూకాల్లో అక్రమాలు గమనించినట్లయితే జిల్లా తూనికలు కొలతలు శాఖ కార్యాలయానికి ఫిర్యాదు చేయాలని కోరారు. భవిష్యత్తులో కూడా జిల్లాలోని సంతలు, పట్టణాలు, గ్రామీణ ప్రాంతాల్లో అకస్మిక తనిఖీలు కొనసాగు తాయని తూనికలు కొలతలు శాఖ అధికారి మనోహర్ తెలిపారు.

రోజు రోజుకు పెరుగుతున్న ఇసుక అక్రమ రవాణా

- నిద్ర మత్తులో అధికారులు

నాగర్ కర్నూల్ జిల్లా అచ్చంపేట నియోజకవర్గం ఉప్పునుంథల మండలంలోని దుందుభి వాగు నుంచి ఇసుక అక్రమ రవాణా జోరుగా సాగుతోంది. ఆదివారం సెలవు దినం కావడంతో ఇసుక రవాణా ఆగకపోవడం స్థానికులను తీవ్ర ఆందోళనకు గురి చేస్తోంది. ముఖ్యంగా నెంబర్ ప్లేట్స్ లేని ట్రాక్టర్లు రోడ్ల పై దూసుకొని వెళ్తే సమయంలో ప్రమాదం జరిగితే దానికి బాధ్యులు ఎవరు అని స్థానికులు ప్రశ్నిస్తున్నారు. నిబంధనల ప్రకారం అనుమతి పత్రాలు తప్పనిసరిగా ఉండాలి ఉన్న వాటి అసవాళ్లే కనిపించడం లేదు ఇది అధికారుల నిద్రకష్టమా? లేక మాఫియా కి ఎవరి అండదండలు ఉన్నాయో? అని అనుమానాలు వ్యక్తం చేస్తున్నారు. స్థానికులు తెలిపిన వివరాల ప్రకారం ట్రాక్టర్ ఇసుక 4000 నుండి 7000 వరకు వసూలు చేస్తున్నారని ప్రజలు ఆరోపిస్తున్నారు. చిన్న తప్పు చేస్తేనే శిక్షించే చట్టం ఇసుక మాఫియా విషయంలో ఎందుకు మౌనంగా ఉందని స్థానికులు ప్రశ్నిస్తున్నారు. రాత్రి పగలు అనే తేడా లేకుండా నెంబర్ ప్లేట్స్ లేకుండా యధేచ్ఛగా ఇసుకను రవాణా చేసే వారి పై వెంటనే కఠిన చర్యలు తీసుకోవాలని కోరారు.



అచ్చంపేట లో మున్సిపాలిటీ ఎలక్షన్స్ లేవు

- ఈ ఏడాది మే వరకు పాలకవర్గాల పడవీకాలం

ఉమ్మడి పాలమూరు (మహబూబ్ నగర్, నాగర్ కర్నూల్) జిల్లాలో మొత్తం ఇరవై ఒకటి (21) మున్సిపాలిటీలు ఉన్నాయి. అందులో అచ్చంపేట మరియు జడ్చర్ల మున్సిపాలిటీల పాలకవర్గాల పడవీకాలం ఈ ఏడాది మే 6 తేదీ వరకు ఉండడంతో ప్రభుత్వం ఎన్నికలు నిర్వహించడం లేదని తెలిపింది. కానీ మున్సిపాలిటీ రిజర్వేషన్లు మాత్రం ఖరారు చేసింది. అచ్చంపేట మున్సిపాలిటీ స్థానాన్ని బీసీ మహిళని మరియు జడ్చర్ల స్థానాన్ని జనరల్ కు కేటాయించారు. దీంతో ఈ రెండు మున్సిపాలిటీ లకు ఎన్నికలు లేవని నిర్ధారణ అయింది.



నందమూరి తారకరామారావు వర్ధంతిలోపాల్గొన్న మాజీ ఎమ్మెల్యే తాటి

దమ్మపేట, జనవరి 18 (నీలం వార్డు)

మాజీ ముఖ్యమంత్రి వర్యులు , విశ్వవిఖ్యాత నట సార్వభౌముడు , తెలుగుతేజం, అన్న కి, శే నందమూరి రామారావు 30వ వర్ధంతిని స్మరించుకుంటూ నేడు దమ్మపేట మండల కేంద్రంలో ఎస్టిఆర్ విగ్రహం వద్ద దివంగత నేత ఎస్టిఆర్ విగ్రహానికి పూలమాల వేసి ఘనని వాడులు అర్పించిన బూర్గం పహాడీ, అశ్వారావుపేట మాజీ ఎమ్మెల్యే, తెలంగాణ రాష్ట్ర మాజీ తొలి బ్రెకర్



చైర్మన్ బిఆర్ఎస్ పార్టీ రాష్ట్ర నాయకులు తాటి వెంకటేశ్వర్లు, ఈ సందర్భంగా ఇబ్బందులకు ఓర్చి, తన వాగ్దా నాన్ని

వారు మాట్లాడుతూ తెలుగుజాతికీ, తెలుగుభాషకూ దేశవ్యాప్తంగా గుర్తింపు తెచ్చిన వ్యక్తి ఎస్టిఆర్. గిరిజన బదుగు బలహీన వర్గాలకు లక్షలాదిగా ఇళ్లు కట్టించిన గొప్పతనం అతనికి దక్కింది అన్నారు. రెండు రూపాయలకే కిలో బియ్యం వ్యాసం చేసి, ఎన్నో ఆర్థిక ఇబ్బందులకు ఓర్చి, తన వాగ్దా నాన్ని

నిలబెట్టుకున్నారు కొన్ని సాహసోపేత నిర్ణయాలు మహిళలకు ఆస్తి హక్కు వెనుకబడిన కులాల వారికి రిజర్వేషన్లు, ఎస్టిఆర్ గిరిజన బదుగు బలహీన వర్గాల వారికి ఆశాకిరణం లాగ కనిపించారు అని అన్నారు. ఈ కార్యక్రమంలో మాజీ జెడ్పీటీసీ పైడి వెంకటేశ్వరరావు, వెంకట రామారావు, ఆలపాటి రామచంద్ర ప్రసాద్ , కెవి, రావు గంగాధర్ రావు, గోపి, గోరే, తదితరులు పాల్గొన్నారు.

జిల్లాస్థాయి వాలీబాల్ టోర్నమెంట్ ప్రారంభం,

దమ్మపేట మండలం గోపాలపురం గ్రామంలో. గోపాలపురం, గుర్వాయిగూడెం జెఎంబిజర్, యూత్ ఆధ్వర్యంలో నిర్వహించిన నాలుగు జిల్లాల స్థాయి భారీ వాలీబాల్ టోర్నమెంట్ ఘనంగా ప్రారంభమైంది. ? ఈ కార్యక్రమానికి ముఖ్య అతిథిలుగా విచ్చేసి, క్రీడలను ప్రారంభించిన, దమ్మపేట ఎస్ ఐ సాయి కిషోర్ రెడ్డి, ఈ వేడుకలో ముఖ్య అతిథులుగా మాజీ జెడ్పీటీసీ పైడి వెంకటేశ్వరరావు, మాజీ వైస్ ప్రెసిడెంట్ దారా యుగేందర్, నియోజకవర్గం నాయకులు సోయం వీరభద్రం, మాజీ ఎంపీపీ వైస్ చైర్మన్ కొయ్యల అచ్యుతరావు, పర్యవేక్షణ ప్రసాద్, మాజీ వైస్ ఎంపీపీ దారా మల్లికార్జున్ రావు, యార్లగడ్డ శ్రీనివాసరావు, బంధం శ్రీను, దారా రాము, మన్యం అప్పారావు, సర్పంచ్ ఈశ్వరప్రగడ నాగభూషణం, పాశం వరప్రసాద్, గుర్రం మల్లేష్, ఏనుబాబు, క్రీడాకారులు పాల్గొన్నారు.



నందమూరి తారక రామారావు విగ్రహానికి నివాళుల్పించిన. మంత్రి తుమ్మల,

స్వర్ణీయ నందమూరి తారక రామారావు, 30వ వర్ధంతి సందర్భంగా ఖమ్మం ఎస్ టి ఆర్ సర్కిల్ వద్ద నందమూరి తారక రామారావు, విగ్రహానికి రాష్ట్ర వ్యవసాయ శాఖ మంత్రి తుమ్మల నాగేశ్వరరావు, పూలమాల వేసి ఘనంగా నివాళుల ర్పించినారు. ఈ కార్యక్రమంలో ఇతర ముఖ్య నాయకులు పాల్గొన్నారు.



గ్రామ గ్రామనా పారిశుధ్య పనులు చేపట్టాలి

- అధికారులకు ఆదేశాలు జారీ చేసినా ఎమ్మెల్యే

నాగర్ కర్నూల్ జిల్లా అచ్చంపేట నియోజకవర్గంలో ప్రతి గ్రామ పంచాయతీలలో పారిశుధ్య పనులను వేగవంతంగా చేపట్టాలని స్థానిక ఎమ్మెల్యే డాక్టర్ చిక్కుడు వంశీకృష్ణ ఆదివారం జూమ్ మీటింగ్ ద్వారా అన్ని మండలాల ఎంపీడివో మరియు పంచాయతీ అధికారులకు ఆదేశాలు జారీ చేశారు. ఈ సందర్భంగా ఎమ్మెల్యే మాట్లాడుతూ గ్రామాల్లో నూతనంగా ఏర్పాటైన గ్రామ పంచాయతీ పాలక వర్గాలతో కలిసి గ్రామాల్లో గత కొన్ని రోజులుగా ఏర్పడిన సమస్యలను వెంటనే పరిష్కరించాలని ఆదేశించారు. గ్రామాల్లో ఉన్న ప్రజలకు అందరికీ అందుబాటులో ఉండి సర్పంచులు మరియు అధికారులు కలిసికట్టుగా పనిచేయాలని సూచించారు. ముఖ్యంగా పారిశుధ్యం మరియు తాగునీరు, డ్రైనేజీ పనులపై దృష్టి సారించాలని కోరారు. ఈ కార్యక్రమంలో డివిజనల్ పంచాయతీ అధికారి మరియు అన్ని మండలాల ఎంపీడివోలు పాల్గొన్నారు.



క్రీడా స్ఫూర్తితో జాతీయ అంతర్జాతీయ స్థాయిలో రాణించాలి.

- విజేతలకు బహుమతులు

అందచేసిన మాజీ మార్షల్ కమిటీ
చైర్మన్ మాదాసు శ్రీనివాస్..

గజ్వేల్ మండలంలోని అహ్మద్‌పూర్ గ్రామంలో పది రోజుల నుండి ఏర్పాటు చేసిన క్రికెట్ టోర్నమెంట్లో భాగంగా మాజీ మార్షల్ కమిటీ చైర్మన్ మాదాసు శ్రీనివాస్ గెలుపొందిన విజేతలకు సర్పంచ్ బ్యాగరి ప్రభాకర్ , మాజీ రైతు బంధు సమితి అధ్యక్షుడు మద్ది రాజిరెడ్డి లతో కలిసి బహుమతులు అందచేశారు. ఇందులో భాగంగా పైసల్లో తొగుట మండల్ వెంకట్రావుపెట్ గ్రామాము మొదటి విజేతగా నిలవగా రన్నర్ గా (ద్వితీయ) అహ్మద్‌పూర్ గ్రామం నిలిచింది. మ్యాస్ ఆఫ్ ది సిరీస్ గా గజ్వేల్ జట్టుకు చెందిన జశ్వంత్ కు దక్కింది.ఈ సందర్భంగా వారికి టోర్నమెంట్ ట్రోఫీ అందచేశారు. ఈ సందర్భంగా వారు మాట్లాడుతూ యువత ఆటలు ఆడాలి



ఉన్నతంగా ఎదగాలని అన్నారు. ఇంత ఆహ్లాదకరమైన వాతావరణంలో క్రికెట్ పోటీలు నిర్వహించిన గ్రామ యువ క్రీడాకారులకు, నిర్వాహకులకు శుభాకాంక్షలు తెలిపారు. గెలుపొటములు సహజం అని గెలిచిన వారు మరింత రెల్వంపు ఉత్సహంతో ముందుకు పోవాలని ఒడిసవారు ఏమాత్రం కృంగి పోవద్దని సూచించారు.యువత క్రీడల వైపు ఆకర్షితులైతే శారీరక దృఢత్వంతో పాటు క్రమశిక్షణ, నాయకత్వ లక్షణాలు పెంపొందుతాయని అన్నారు. గ్రామీణ స్థాయిలో ఇలాంటి క్రీడా పోటీలు నిర్వహించడం ద్వారా యువతలో దాగి

ఉన్న ప్రతిభ వెలుగులోకి వస్తుందని పేర్కొన్నారు. యువత చదువుతో పాటు క్రీడల్లోనూ రాణించాలని, గ్రామీణ ప్రాంతాల్లో ఇలాంటి టోర్నమెంట్లు నిర్వహించడం ద్వారా క్రీడాకారులు వెలుగులోకి వస్తారని అన్నారు.ఆరోగ్యవంతమైన సమాజ నిర్మాణానికి క్రీడలు ఎంతో దోహదపడతాయని ఈ సందర్భంగా అన్నారు. ముఖ్యంగా యువత క్రీడల పట్ల ఆసక్తిని పెంచుకోవాలని అన్నారు. ఆటలు దూరమై అన్ని పోసే అన్నట్లుగా మారిపోయిన ఈరోజుల్లో చేసు వ్యవసాయకు , మత్తు పదార్థాలకు

,గంజాయి,డ్రగ్స్, బెల్టింగుల బారిన పడి తమ భవిష్యత్తును నాశనం చేసుకుంటున్న ప్రస్తుత పరిస్థితుల్లో యువత తీరు మారాలని విజ్ఞప్తి చేశారు. రాజోయే రోజుల్లో ఇటువంటి కార్యక్రమాలకు మా సహకారం ఎప్పుడూ ఉంటుందని అన్నారు. ఈ కార్యక్రమ నిర్వహణకు సహకారాన్ని గ్రామ పంచాయతీ పాలక వర్గానికి, మాజీ మార్షల్ కమిటీ చైర్మన్ మాదాసు శ్రీనివాస్, మరియు మిత్ర బృందానికి, అందచేసిన ప్రతి ఒక్కరికి కృతజ్ఞతలు తెలిపారు.వఈ కార్యక్రమంలో ఉప సర్పంచ్ గోపాల్ రెడ్డి, మండల పార్టీ ప్రధాన కార్యదర్శి రమేష్ గౌడ్, గ్రామ పార్టీ అధ్యక్షుడు నిజామోద్దీన్, స్థానిక ప్రజాప్రతినిధులు కొత్తపల్లి వెంకట్, ఎర్ర రాజు, క్యామిర్రి రాములు, సంపత్ రెడ్డి, మహిపల్ రెడ్డి, సిద్ధోళ్ల రాములు,మరియు సంపత్, అశోక్, స్వామి, నరేష్, నిర్వాహకులు, డప్పు ప్రశాంత్, ఎస్ పి కరుణాకర్, యువకులు, క్రీడాభిమానులు పెద్ద సంఖ్యలో పాల్గొన్నారు.

కార్పొరేట్లకు సేవ చేస్తున్న మోడి ప్రభుత్వ

- సిఐడీయు జిల్లా కార్యదర్శి

కామని గోపాలస్వామి

కేంద్రంలోని బిజెపి ప్రభుత్వం కార్మిక, రైతు, వ్యవసాయ కార్మికులకు వ్యతిరేకంగా చట్టాలు చేసిందని వాదించి రద్దు చేసే వరకు పోరాడాలని ప్రజలకు సిఐడీయు జిల్లా కార్యదర్శి కామని గోపాలస్వామి డిమాండ్ చేశారు. సిద్దిపేట పట్టణ కేంద్రంలో కార్మిక కర్షక పోరుబాట జీపు జాతాను ఉద్దేశించి ఆయన మాట్లాడుతూ కేంద్రంలోని బిజెపి సరేంద్ర మోడి ప్రభుత్వం కార్మికులు పోరాడి సాధించుకున్న 29 కార్మిక చట్టాలను రద్దు చేసి కార్పొరేట్ పెట్టుబడుదారులకు అనుకూలంగా నాలుగు లేబర్ కోడ్లు చేసిందని



అన్నారు. కోడ్ల వల్ల కార్మికులు కట్టు బానిసలుగా మార్చి వారి శ్రమను దోచుకొనేవిధంగా పారిశ్రామిక యజమానులకు అనుకూలంగా మార్పు చేయడం జరిగిందన్నారు. కార్మిక సంక్షేమ చర్యలు తొలగించడం జరిగిందని, 12 గంటల పని, మహిళలు రాత్రిపూట పని చేసే విధంగా చట్టాలు తయారు చేశారని అన్నారు. వామపక్షాలు ఒత్తిడి చేసిన ఫలితంగా

2004లో ప్రారంభించిన ఉపాధి హామీ చట్టాన్ని రద్దుచేసి విబి జి రాంజీ పథకాన్ని తెచ్చారని ఈ పథకంలో అనేక రూపాల్లో పేదలకు ఉపాధిని దూరం చేసే విధంగా అడ్డంకులు పెట్టారని అన్నారు. దీనితో పేద ప్రజలకు ఉపాధి లేకుండా పోతుందని జాతీయ ఉపాధి హామీ చట్టాన్ని కొనసాగించి 200 రోజులకు పని దినాలు పెంచాలని, రోజు కూలి 600 రూపాయలు అమలు చేయాలని డిమాండ్ చేశారు. నూతన విత్తన చట్టం ద్వారా నకిలీ విత్తనాలు తయారు చేయడానికి కార్పొరేట్ సంస్థలకు అవకాశం ఉందని, రైతులకు విత్తనాలతో గ్యారెంటీ లేకుండా పోతుందని అన్నారు కల్లీ విత్తనాలకు ఎవరు భరోసా అని ప్రశ్నించారు. నూతన విద్యుత్ చట్టం వల్ల ప్రజలకు,

రైతులకు ఇస్తున్న నల్లిదీ లేకుండా విద్యుత్ సంస్థను ప్రైవేట్ పరం చేస్తూ కార్పొరేట్ సంస్థలకు అమ్ముడానికి పూనుకుంటుందని అన్నారు. ఈ విధానాలకు వ్యతిరేకంగా జనవరి 19 జిల్లా కేంద్రంలో భారీ ర్యాలీ నిర్వహిస్తున్నట్లు, ఫిబ్రవరి 12 న దేశవ్యాప్త సమ్మే కార్మిక సంఘాలు రైతు సంఘాల ఆధ్వర్యంలో నిర్వహిస్తున్నామని తెలిపారు. జిల్లాలోని కార్మికవర్గం రైతాంగం కలిసి రావాలని ప్రజా వ్యతిరేక విధానాలపై పోరాడాలని పిలుపునిచ్చారు. ఈ కార్యక్రమంలో సిఐడీయు జిల్లా సహాయ కార్యదర్శి చొప్పరి రవికుమార్, గుర్రం నర్సిములు, వివేంద్ర,అస్సా నర్సిములు దట్టేటా రాజయ్య, తదితరులు పాల్గొన్నారు.

ఘనంగా ఎన్టీఆర్ 30వ వర్ధంతి వేడుకలు , రక్త దానశిబిరం ,అన్నదాన కార్యక్రమం..



ఆదివారం రోజు డా. పద్మశ్రీ నటసార్వభౌమ నందమూరి తారక రామారావు 30వ వర్ధంతి సందర్భంగా శేరిలింగంపల్లి నియోజకవర్గ పరిధిలోని మియాపూర్ డివిజన్ పరిధిలోని సోనీ గార్డెన్స్ లో శేరిలింగంపల్లి నియోజకవర్గం ఎన్టీఆర్ అభిమానులు ఏర్పాటు చేసిన రక్తదాన శిబిరం , అన్నదానం కార్యక్రమంలో పాల్గొన్న ఏఐసీసీ కార్యదర్శి ఒరిస్సా రాష్ట్ర ఇంచార్జి జెట్టి కుసుమ కుమార్, పీసీసీ ప్రధాన కార్యదర్శి , శేరిలింగంపల్లి

నియోజకవర్గ ఇంచార్జి జగదీశ్వర్ గౌడ్, యంబిసి చైర్మన్ జెరిపేటి జైపాల్, కమ్మ సంఘాల సమాఖ్య గౌరవ సలహాదారులు కలగర శ్రీనివాసరావు, అధ్యక్షులు బొడ్డు రవిశంకర్, ప్రధాన కార్యదర్శి గంగవరపు రామకృష్ణ ప్రసాద్, వివేంద్ రావు, మాజీ కార్పొరేటర్ యం భానుప్రసాద్, వురిటి వెంకట్ రావు, నల్ల సంజీవరెడ్డి, నడిమిటి కృష్ణ, శిరీష సత్తూర్ తదితరులు పాల్గొని యన్ టి ఆర్ విగ్రహం కి పూలమాలలు వేసి ఘనంగా నివాళులు అర్పించారు. ఈ



కార్యక్రమంలో నియోజకవర్గ వ్యాప్తంగా ఉన్న యన్ టి ఆర్ అభిమానులు పాల్గొని ఉత్సాహంగా 101 యూనిట్ల రక్తదానం చేయడం జరిగింది. అదేవిధంగా ఈ కార్యక్రమంలో 1500 మంది అభిమానులకు అన్నదాన కార్యక్రమం నిర్వహించడం జరిగింది. వక్తలు మాట్లాడుతూ నందమూరి తారక రామారావు సినిరంగంలో సమాజ నిర్మాణానికి దోహదపడే సినిమాల ద్వారా, రాజకీయాల్లో సంచలనాత్మక మార్పులు, బి సిల కి రాజ్యాధికారం లో భాగస్వాములను చేసిన తీరు

బృహత్పరమైన వారి సేవలను కొనియాడారు. ఈ కార్యక్రమాన్ని శేరిలింగంపల్లి నియోజకవర్గం లో ఎన్టీఆర్ అభిమానులు పెద్ద ఎత్తున పాల్గొన్నారు. ఈ కార్యక్రమంను శేరిలింగంపల్లి నియోజకవర్గం ఎన్టీఆర్ అభిమాన సంఘం నాయకులు మన్నేపల్లి సాంబశివరావు, కాపూరి ప్రసాద్, మధు, రాజేంద్ర ప్రసాద్, ఆనంద రావు, సురేష్ తదితరుల ఆధ్వర్యంలో ఘనంగా నిర్వహించారు.

పద్మశ్రీ డాక్టర్ నందమూరి తారక

రామారావుకు ఘనంగా నివాళులు

తెలుగుదేశం పార్టీ వ్యవస్థాపకులు నటసార్వభౌమ పద్మశ్రీ డాక్టర్ నందమూరి తారక రామారావుకు ఘనంగా నివాళులు



తెలుగుదేశం పార్టీ వ్యవస్థాపక అధ్యక్షులు,మాజీ ముఖ్యమంత్రి వర్మలు, నవరస నటరత్న నటసార్వభౌమ పద్మశ్రీ డాక్టర్ నందమూరి తారకరామారావు 30 వ వర్ధంతి సందర్భంగా నిజాంపేట వీధర్ టీడీపీ నరసింహ రెడ్డి , బి ఆర్ ఎస్ సీనియర్ నాయకులు చందు ముదిరాజ్ , బిజెపి ప్రెసిడెంట్స్ బీక్షపతి , ప్రసాద్ , డివిజన్ ప్రెసిడెంట్ నర్సింహా రాజు, మధు ముదిరాజ్,బాలరాజు, కరుణాకర్, విజయ్, సందీప్, కనకాల కట్ట మైనమ్మ గుడి కమిటీ సభ్యులు ఎన్టీ రామారావు విగ్రహానికి ,పూలాభిషేకాన్ని నిర్వహించి గజమాల వేసి ఘనంగా నివాళులు అర్పించారు. ఈ కార్యక్రమానికి పార్టీలకు అతీతంగా నందమూరి తారక రామారావు అభిమానులు,తెలుగుదేశం పార్టీ నాయకులు, కార్యకర్తలు, పాల్గొని నివాళులర్పించారు.

రజక ప్రజా ప్రతినిధుల

ఆత్మీయ సన్మాన సభ

సిద్దిపేట జిల్లా కేంద్రంలో

ఆదివారం నాడు సిద్దిపేట జిల్లా రజక ప్రజా ప్రతినిధుల ఆధ్వర్యంలో నిర్వహించిన ఆత్మీయ సన్మాన సభ విజయవంతంగా జరిగింది. ఈ కార్యక్రమానికి ముఖ్య అతిథులుగా రిటైర్డ్ ఏసీపీ నారాయణ, డాక్టర్ రాజు, జిల్లా సైన్స్ ఆఫీసర్ శ్రీనివాస్, కౌన్సిలర్ భూపతి శ్రీవారి హాజరయ్యారు. ఈ సందర్భంగా సూతనంగా గెలిచిన రజక సర్పంచ్లు, ఉపసర్పంచ్లు, వార్డు సభ్యులకు శాలువాలతో సన్మానం చేసి ఆభినందించారు. అనంతరం రజక సంఘం ప్రతినిధులు మాట్లాడుతూ గ్రామాభివృద్ధిలో ప్రజా ప్రతినిధుల పాత్ర అత్యంత కీలకమని పేర్కొన్నారు. ప్రజలకు అండగా నిలుస్తూ గ్రామాల అభివృద్ధికి కృషి చేస్తున్న నాయకులకు ఇలాంటి సన్మానాలు మరింత ఉత్సాహాన్ని ఇస్తాయని వక్తలు అన్నారు. సభ ఆత్మీయ వాతావరణంలో విజయవంతంగా ముగిసిందని, సూతనంగా సర్పంచులుగా, ఉపసర్పంచులుగా, వార్డ్ మెంబర్లుగా గెలిచిన రజక సంఘం నాయకులకు ఆభినందనలని, భవిష్యత్తులో జరిగే అన్ని ఎన్నికలలో రజకులు పోటీ చేసి సత్తా చాటాలని, రజకులందరూ ఐక్యంగా ఉండి ఆర్థికంగా, రాజకీయంగా ఎదగాలని ఆకాంక్షించారు. ఈ కార్యక్రమంలో మాజీ ఎంపీపీ ర్యాల గుర్గయ్య, అలిరాజ్ పేట సర్పంచ్ ఎల్లెష్, రాం గారి శ్రీధర్, మెతుకు నర్సింలు, మర్కుత్ వార్డు సభ్యులు పాపోళ్ళ కల్పన-రాజు, కర్నపట్ల వార్డు సభ్యులు సతీష్, తదితరులు పాల్గొన్నారు.



మహా రాష్ట్ర కార్పొరేషన్ ఎన్నికలలో

బిజెపి విజయం పట్ల హర్షం..

రాష్ట్ర పార్టీ పిలుపుమేరకు మహారాష్ట్రలో జరిగిన కార్పొరేషన్ ఎన్నికల్లో భారతీయ జనతా పార్టీ అత్యధిక స్థానాలు గెలిచి తన సత్తా చాటింది దానికి గాను భారతీయ జనతా పార్టీ విజయాన్ని ఆకాంక్షిస్తూ మియాపూర్ డివిజన్ అధ్యక్షుడు ఆకుల లక్ష్మణ్ ముదిరాజ్ ఆధ్వర్యంలో మక్త మహి బాబ్ పేట్ లోని ప్రజామీ పెట్టర్ కాలనీ లో నిర్వహించడం జరిగింది ఈ కార్యక్రమంలో జిల్లా ఓ.బీసీ అధ్యక్షులు రాచమల్ల నాగేశ్వర గౌడ్ పార్టీ సీనియర్ నాయకులు కే రాఘవేంద్రరావు, మనోహర్, కుమారస్వామి, గుండె గణేష్ ముదిరాజ్ ,పట్టాభిరామ్, కిరణ్ రెడ్డి ,రవి గౌడ్, శివారెడ్డి, పి నాగలు, జి మల్లేష్, వెంకట్ రెడ్డి, రెడ్డమ్మ, వివేంద్ యాదవ్, రామకృష్ణారెడ్డి , వెంకట్, దత్తు యాదవ్ ప్రధాన కార్యదర్శులు జాజీరావు శీసు, కోడెల ప్రసాద్ ,బీజేపిఎం అధ్యక్షుడు ఆకుల మన్యం, ప్రజయ్ పెట్టర్ కాలనీ అసోసియేషన్ ప్రెసిడెంట్ డి శంకరాచారి , ఉపాధ్యక్షురాలు జయమ్మ, ట్రెజరర్ విజయ్ కుమార్ నెక్రెటరీ సుబ్బరాయుడు, డి డేవిడ్, ప్రసన్న, రాము, శ్రీధర్, సోను, భవాని శంకర్, దుర్గేష్ అభిషేక్, శ్రీను, నవీన్ యాదవ్, మరియు మహిళా కార్యకర్తలు వాటి కార్యకర్తలు మొదలగున వారు పాల్గొనడం జరిగింది.



కట్ట మైగుమ్మ తల్లి ఆలయంలో అమ్మవారికి ప్రత్యేక పూజలు నిర్వహించిన కార్పొరేటర్ గంగాధర్ రెడ్డి

శేరిలింగంపల్లి నియోజకవర్గం గచ్చిబౌలి డివిజన్ పరిధిలోని రాయదుర్గం లోని కట్ట మైనమ్మ ఆలయంలో గచ్చిబౌలి డివిజన్ కార్పొరేటర్ ముఖ్య అతిథిగా పాల్గొని అమ్మ వారికి ప్రత్యేక పూజలు నిర్వహించారు.ఈ సందర్భంగా గచ్చిబౌలి డివిజన్ కార్పొరేటర్ గంగాధర్ రెడ్డి మాట్లాడుతూ గచ్చిబౌలి డివిజన్ ప్రజలపై అమ్మవారి చల్లని చూపు ఉండాలని ప్రజలు సుఖ సంతోషాలతో ఆరోగ్యాలతో ఉండేలా చూడాలని వేడుకున్నానని తెలిపారు.గ్రామ దేవతలను పూజించడం తెలంగాణ సంస్కృతి, సంప్రదాయాలలో భాగమని అన్ని అన్నారు. గచ్చిబౌలి డివిజన్ లో ఆలయాల అభివృద్ధికి ఎల్లప్పుడూ ముందుంటానని అన్నారు..ఈ కార్యక్రమంలో గచ్చిబౌలి డివిజన్ పరిధిలోని రాష్ట్ర నాయకులు, జిల్లా నాయకులు, డివిజన్ నాయకులు, డివిజన్ అధ్యక్షులు, సీనియర్ నాయకులు,స్థానిక నేతలు, కార్యకర్తలు,పెద్దసంఖ్యలో పాల్గొన్నారు.

